




ادستار خلافت ہائے
 ستمبر ۱۹۲۱ء





اللہ اکبر



رُویداد

اجلاس چہارم

آل انڈیا خلافت کانفرنس منعقدہ کلکتہ

بتاریخ ۵ ستمبر ۱۹۲۰ء

مع


ہدایات متعلقہ ترک موالات متجانب زیری سکرٹریاں سنٹرل خلافت کمیٹی

آف انڈیا بمبئی

سنٹرل خلافت کمیٹی آف انڈیا بجڈی بازار بمبئی کی طرف سے شایع کی گئی

مطبع مصطفائی کھارواڑہ دوسری کٹی بمبئی ہیر

میں طبع ہوئی



بِسْمِ اللّٰهِ الرَّحْمٰنِ الرَّحِیْمِ دفتر سنٹرل خلافت کمیٹی آف انڈیا

بھنڈی بازار ممبئی

مورثہ اکتوبر ۱۹۲۰ء

کرم فرمائی نیاز مندان زاد عنایتہ

السلام علیکم۔ رحمۃ اللہ وبرکاتہ
آل انڈیا خلافت کانفرنس منعقدہ کلکتہ کی تجاویز آپکی خدمت میں ارسال کیجاتی ہیں۔ جنہیں غور سے ملاحظہ فرمائے اور اجاب میں تقسیم کیجئے۔
اب وقت آگیا ہے کہ گذشتہ کانفرنسوں کی تجاویز کو سرگرمی کے ساتھ عملی جامہ پہنایا جائے اور ہر سچے مسلمان کا فرض ہے کہ وہ نہ صرف خود اپن عمل کرے بلکہ دوسروں کو بھی دعوت عمل دے۔

خدا کے تعالیٰ کا شکر ہے کہ سنٹرل خلافت کمیٹی کو اپنے نظام عمل کی ترتیب میں ایک گونہ کامیابی ہوئی ہے۔ مگر ہم کو اس پر تکیہ نہ کرنا چاہئے جب تک کہ ہر فرد اپنی ذمہ داری کو پورے طور پر محسوس نہ کر لے اور منظور شدہ تجاویز کو عملی صورت میں لانے کیلئے اپنی تمام قوتیں بھر کر دینے کے لئے تیار نہ ہو جائے۔

آل انڈیا نیشنل کانگریس اور مسلم لیگ نے بھی اپنے اجلاس خصوصی میں سنٹرل خلافت کمیٹی کے راہ عمل یعنی ترک موالات کو منظور کر لیا ہے۔ گویا اب تمام ملک نے ترک موالات کی تحریک پر عمل کر لینا متحدہ فیصلہ کر لیا ہے۔ اس سے ہماری ذمہ داریوں کی اہمیت بہت بڑھ گئی ہے اور تمام ملک ہم سے توقع رکھتا ہے کہ جس تحریک میں ہم نے پیشقدمی کی تھی اُسے کامیاب بنانے میں ہم جان توڑ کوشش کریں۔

لہذا اب اس امر کی اشد ضرورت ہے کہ تمام محبتیان اسلام و خلافت اپنے مقدس مذہب کی

عزت اور حرمت کے لئے اس تحریک کامیاب بنائیں اور برادران وطن و ہم سردارانِ خلافت کیلئے مثال قائم کریں۔

اس سے قبل سنہ ۱۸۵۷ء کی خلافتِ کھمبھی کا کام یہ تھا کہ مسئلہ خلافتِ جزیرۃ العرب اور مقاماتِ مقدسہ اسلام کے متعلق مسلمانانِ ہند کو ان کے مذہبی فرائض سے آگاہ کرے۔ اور ان کے مذہبی مطالبات کو سلطنتِ برطانیہ اور مجلسِ صلح کے سامنے صاف اور صریح الفاظ میں پیش کر دے۔ نیز انھیں ان مذہبی ذمہ داریوں سے بھی آگاہ کر دے جو ہر مسلمان مذکورہ کے متعلق مسلمانانِ ہند پر عائد ہوتی ہیں۔

اسی بنا پر وفدِ خلافتِ یہ سرکردگی مولانا محمد علی صاحب ممالکِ یورپ کو بھیجا گیا تھا لہذا یہ کہہ سکتے ہیں کہ وفدِ خلافت نے اپنے فرض منصبی کو پوری طور پر ادا کر دیا اور اب دنیا کی کسی حکومت کو یہ کہنے کی گنجائش باقی نہیں رہی کہ دولتِ متحدہ کو مسلمانانِ ہند کے مذہبی مطالبات کا پوری طور پر علم نہ تھا۔

علاوہ ازیں وفدِ خلافت نے دلائل و براہین سے مدبرانِ یورپ پر ثابت کر دیا کہ دولتِ عثمانیہ کے خلاف دولتِ متحدہ کا جابرانہ فیصلہ انصاف اور حق پرستی کی رُو سے ہرگز ہرگز قابلِ تسلیم نہیں ہو سکتا۔ اور اس سے دنیا میں امن و امان کی توقع رکھنا بے سود ہے۔

وفدِ خلافت نے نہ صرف مسلمانانِ ہند کے مذہبی مطالبات کے تسلیم کئے جانے پر زور دیا بلکہ وزیرائے سلطنتِ برطانیہ اور اراکینِ مجلسِ صلح کو دنیا میں امن و امان قائم کرنے کا نیک مشورہ دیا بلکہ مسلمانانِ عالم کو باہم متحد اور متفق کر دیا جس کے نتائج اسلام کی بہبود کیلئے مفید ثابت ہوئے۔ مگر طاقت کے نشہ میں سرشار حکومتوں نے اس دعوتِ حق کو جو کہ ہمارے وفدِ خلافت نے انھیں دی تھی رو کر دیا۔ اب ہمارا یہ فرض ہو گیا ہے کہ ہم اپنے مقاصد کی تکمیل کیلئے پوری تیزی کے ساتھ اپنی علیٰ کوششیں جاری رکھیں تاکہ دنیا کو معلوم ہو جائے کہ ہمیں بھی زندہ دہندہ کا حق حاصل ہے۔

مسئلہ خلافت کوئی معمولی مسئلہ نہیں ہے بلکہ اسلام کی زیت و موت کا سوال ہے۔ اور ایشیا کی آزادی یا غلامی اسی سے وابستہ ہے۔ ایسے اہم مسئلہ کیلئے ہمیں ہر قسم کی قربانیاں

کرنی پڑینگگی جن کے لئے ہمیں ہمت اور استقلال کے ساتھ تیار ہو جانا چاہئے۔ اور حکومت برطانیہ کو دکھا دینا چاہئے کہ مسلمان ہرگز ہرگز اپنے مذہبی حقوق سے دست بردار نہیں ہونگے۔ ترک موالات مسلمانان ہند پر شرعاً فرض قرار دی گئی ہے۔ اور حضرات علمائے کرام نے متفقہ طور پر فتوے دیدیا ہے کہ ترک موالات ایک فرض شرعی ہے۔ لہذا اب ہر خلافت کیلئے اور خادیم خلافت کا مذہبی فرض ہے کہ وہ اس تحریک کو کامیاب بنانے کیلئے اپنی پوری طاقت صرف کر دے اور حکومت کی طرف سے جو سختیاں کی جائیں انکو صبر ہمت اور استقلال سے برداشت کر کے اپنی قوت ایمانی کا ثبوت دے۔

ترک موالات کا پہلا قدم یہ ہے کہ سرکاری خطابات اور اعزازی عہدے گورنمنٹ کو واپس کر دئے جائیں۔ ایک سچے مسلمان کے لئے یہ کوئی بڑی بات نہیں کہ وہ خدا اور اس کے رسول صلی اللہ علیہ وسلم کی خوشنودی کے لئے ایک نیوی حکومت کے دئے ہوئے خطابات اور اعزازات سے دست بردار ہو جائے۔ قرآن کریم میں ارشاد ہے ایبتغون عندہم العزّة وان العزّة لله جمیعاً (وہ منافقین) کافر و نکلی دی ہوئی عزت کے خواہاں ہیں حالانکہ تمام عزتیں صرف خدا ہی کیلئے ہیں اور وہی عزتوں کا دینے والا ہے۔

کیٹیڈون کا فرض ہے کہ وہ خطاب یافتہ لوگوں کو انکے مذہبی فرائض سے آگاہ کریں اور انھیں سمجھائیں کہ خلافت اسلامیہ کے تحفظ کیلئے ذیوی اعزازات کا ترک کر دینا نہایت معمولی اور آسان بات ہے۔ حالانکہ یہ ایک ایسا مسئلہ ہے جس کیلئے اسلام مسلمانوں سے بڑی بڑی قربانیوں کی توقع رکھتا ہے۔

اسی طرح لوگوں کو سمجھایا جائے کہ وہ گورنمنٹ کے درباروں اور دیگر سرکاری وغیر سرکاری جہلوں میں جو عمال سرکاری کی طرف سے یا انکے اعزاز میں منعقد کئے جائیں قطعی شرکت نہ کریں۔ حدیث شریف میں وارد ہے :- من کثر سواد قومہ فھو منھم (جو شخص کسی قوم کا مجمع بڑھائے وہ انہی میں سے ہے)

صوبہ کی خلافت کیٹیڈون کو چاہئے کہ وہ اپنے صوبہ کے خطاب یافتوں اور اعزازی عہداروں کی فہرست مرتب کریں اور انکے پاس فی اثرا صحاب کو بھیجیں جو انھیں نرمی اور ملامت کیساتھ

خطابات اور اعزازات کو ترک کر نیکی ترغیب دین۔ جو حضرات خطابات اور اعزازات چھوڑ دین انکے نام اخبارات میں شائع کئے جائیں اور نیز سنٹرل خلافت کمیٹی کو بھی بھیج دئے جائیں تاکہ ترک موالات کے متعلق ملک کی رفتار کا اندازہ ہو سکے۔

دوسرا مرحلہ یہ ہے کہ والدین اپنے بچوں کو سرکاری یا امدادی مدارس میں ہرگز نہ بھیجیں۔ ہمارا فرض ہے کہ ہم اپنے بچوں کو ایسے مدارس میں تعلیم نہ دلوں جن جہان ہماری قومی روح کو تباہ کیا جا رہا ہو ہماری غیرت اسلامی اسبات کی ہرگز اجازت نہیں دیکھتی کہ ہم اپنے بچوں کی تعلیم و تربیت ایک ایسی حکومت کے سپرد کریں جو ہمارے مذہب و ملت کی بیحرمتی کی ذمہ دار ہے۔

یہ خیال خود غرضی پر مبنی ہے کہ بچوں کو سرکاری مدارس سے نکال لینے سے انکی تعلیم میں سرج ہوگا جو لوگ اس خیال کے حامی ہیں وہ بقول مہاتما گاندھی جی مسد خلافت کی اہمیت کو محسوس نہیں کرتے۔ اسکے متعلق مہاتما جی نے نہایت معقول اور مدلل بحث کی ہے۔ وہ فرماتے ہیں:-
 ”مجھے اس امر کے باور کرنے میں ذرا بھی تامل نہیں کہ جب ہندوستان کے نوجوان لڑکے اور لڑکیاں اسبات کو پورے طور پر محسوس کر لینگے کہ واقعات پنجاب سے ہماری کس قدر توہین اور تذلیل ہوئی ہے یا اسبات کو اچھی طرح ذہن نشین کر لینگے کہ مسد خلافت کے متعلق صریح عہد و موافقت کی خلاف ورزی کے کیا معنی ہیں تو وہ بلاچون و چرا سرکاری مدارس کو خالی کر دیں گے۔ جسوقت انھوں نے سرکاری مدارس کو چھوڑ دیا تو جو اخلاقی تعلیم انھیں اسوقت حاصل ہوگی وہ اس عارضی نقصان کی نسبت کہیں زیادہ مفید اور سود مند ثابت ہوگی جو دماغی تعلیم میں واقع ہوا اس سے ہمارے قومی جذبات اور حسیات میں ایک انقلاب عظیم پیدا ہوگا“

علاوہ ازیں اس سے یہ فائدہ حاصل ہوگا کہ ہم گورنمنٹ کی امداد کے بغیر اپنی تعلیم اپنے ہاتھ میں لے سکیں گے جو قومی ترقی کا سب سے بڑا ذریعہ ہے۔

سرکاری مدارس کو خالی کر دینے سے قوم کو جلد سے جلد اپنے مدارس قائم کر نیکی ضرورت محسوس ہوگی اور عارضی نقصان مستقل فائدہ میں تبدیل ہو جائیگا۔ جن مدارس کو سرکاری امداد ملتی ہے انکے منتظمین کو چاہئے کہ وہ امداد لینے سے قطعی انکار کر دین اور چندہ فراہم کر کے اس

مالی کمی کو پورا کر لیں۔ اس سے دو فائدے حاصل ہونگے۔ ایک تو مدارس سرکاری نگرانی سے آزاد ہو جائیں گے جو قومی تعلیم کے اجراء کیلئے اشد ضروری ہے۔ اور دوسرے چندہ دینے والوں اور نیر طلباء کے دلیں قومی احساس پیدا ہوگا اور ہر شخص قومی تعلیم کے متعلق اپنی ذمہ داری کو محسوس کر لے گا۔

پس ہر مسلمان کو چاہئے کہ وہ خلافت اسلامیہ کی حفاظت کو اپنے بچوں کی تعلیم پر مقدم سمجھو اور موجودہ حالات کو مدنظر رکھتے ہوئے سرکاری مدارس کو بائیکاٹ کر دے۔

تیسرا مرحلہ یہ ہے کہ وکیل اپنی وکالت چھوڑ دین اور سرکاری کچھ یونین مقدمات کی پیروی نہ کریں۔ اپنی قومی عدالتیں قائم کریں اور انہی کے ذریعہ مقدمات کا فیصلہ کیا کریں

چوتھی بات یہ ہے کہ عراق عرب اور ان ممالک اسلامیہ میں جہاں سلطنت برطانیہ اور اتحادیوں کا انصاف و حق پرستی اور عہود و موثقی کے خلاف قبضہ ہے۔ کوئی شخص فوجی یا دوسری ملازمت قبول نہ کرے۔ یہ ایک ایسا امر ہے جسکی توضیح کی چنداں ضرورت

نہیں۔ ہر مسلمان کا فرض ہے کہ وہ جزیرۃ العرب اور مقامات مقدسہ اسلام کی جان و مال سے حفاظت کرے اور اسے دشمنان اسلام کی دست برد سے بچائے نہ کہ وہ ان

غیر مسلم حکومتوں کا اقتدار قائم کرے۔

پانچواں مرحلہ یہ ہے کہ سرکار کو کسی قسم کی مالی امداد نہ دی جائے اور نہ ہی مالی امداد قبول کی جائے۔ کیونکہ جو شخص موجودہ صورت میں کسی قسم کی مالی امداد دیکو وہ گویا ایک ایسی حکومت کو مضبوط کر رہا ہے جسکی موجودہ پالیسی اسلام کی بھینگی کا باعث ہوگی۔

چھٹی بات یہ ہے کہ اصلاح شدہ کونسلوں سے علیحدگی اختیار کی جائے۔ اگر کوئی شخص کونسل کا امیدوار ہو تو رائے دہندگان ایسے امیدوار کیلئے رائے دینے سے انکار کریں۔

ان تمام امور کے علاوہ ہر شخص کا فرض ہے کہ وہ حتی الامکان بیرونی ممالک کی ایشیا، کو بائیکاٹ کرے اور سوڈیشی کی تحریک کو کامیاب بنانے میں دل و جان سے کوشش کرے۔

مسلمانوں کیلئے یہ سخت امتحان کا وقت ہے۔ ایسے نازک وقت میں ہمیں اپنے ایمان کو

مضبوط کر کے خدائے تعالیٰ کی راہ میں ہر قسم کی تکالیف برداشت کرنے کیلئے تیار ہو جانا چاہئے
 ہماری علی کارروائی سے یورپ کی حکومتیں اندازہ کر سکیں گی کہ آیا ہم عزت کی زندگی بسر
 کرنے کی مستحق ہیں یا نہیں اور ہمیں اپنے دین و مذہب کا کستور لحاظ ہے۔ اگر اس وقت
 ہم نے ذرا سی بھی ایسا ہی کمزوری دکھائی تو پھر دین و دنیا دونوں سے ہاتھ دھو بیٹھیں گے۔
 لہذا تمام مسلمانوں کا فرض ہے کہ وہ ہر جگہ خلافت کیٹیٹیاں قائم کریں اور لوگوں کو ترکہ موات
 پر عمل درآمد کرنے کے لئے تیار کریں۔

انجیر میں اتنا عرض کرنا نہایت ضروری ہے کہ ہماری تمام کوششیں ناکارگر ہو گئی اور نہ قائم
 رہ سکیں گی اگر تمام ہندوستان کے گوشے گوشے میں خلافت کیٹیٹیاں قائم نہ ہوئیں اور فدایان
 اسلام کو مہمت باندھ کر فراموشی چاند کیلئے فوراً نہ کھڑے ہو گئے۔ ہر مقام سے اور ہر مسلمان
 سے چاہئے کہ کتنی ہی حقیر رقم کیوں نہ ہو اسلام کی بقا کے لئے وصول کیجائے۔ اور ان ٹھک
 کوششوں کے ساتھ گھر گھر روپیہ مانگ کر تیس لاکھ کی رقم جلد سے جلد خلافت کیٹیٹی کے
 بیت المال میں داخل کر دی جائے۔

ہم نہایت ادب سے اس اہم کام کی طرف تمام ہندوستان کے مسلمانوں کی عموماً اور خدام خلافت اور
 خلافت کیٹیٹیوں کی خصوصاً توجہ مبذول کرتے ہیں کہ وہ اس کام کا فوراً انجرا کر دیں۔
 فہرستیں دیکھنے سے معلوم ہوتا ہے کہ بہت سے خلافت کا کام کر نیوالے حضرات نے خود اپنا ذاتی
 چندہ نہیں دیا۔ تمام خلافت کے عہدہ داران و اراکین سے درخواست ہے کہ وہ اپنا ذاتی چندہ
 لکھوائیں اور گھر گھر سے چندہ وصول کریں اور اخیر اکتوبر یا ہر نو مبر تک رقم مطلوبہ مہیا
 کر دیں۔

سنٹرل خلافت کیٹیٹی کی طرف سے بامید منظوری ایک لاکھ کی رقم سفیر صاحب افغانستان کی خدمت
 اعلیٰ حضرت غازی امیر امان اللہ خان صاحب تاجدار خود مختار افغانستان
 کی خدمت میں مہاجرین کی امداد کے لئے بھیجنے کا انتظام کیا ہے۔ ہجرت کے بارہ میں جو مہاجر
 سفیر صاحب اور کیٹیٹی کے درمیان ہوئی ہے وہ برائے ملاحظہ نتائج کیجاتی ہے وہ ہوندا

نقل خط منجانب لڈنا شوکت علی صاحب آنریری سکریٹری

سنٹرل خلافت کمیٹی آف انڈیا

بخدمت ہنرا کسلینسی سفیر صاحب دولت افغانستان مقیم شملہ

ترچنپلی (مدراں) مورخہ ۱۶ اگست ۱۹۲۲ء

حضور والا۔ سنٹرل خلافت کمیٹی آف انڈیا بمبئی نے مسلمانان ہند کے سخت اصرار پر اپنی اجلاس مورخہ ۱۶ اگست ۱۹۲۲ء کی قرارداد کے مطابق ہندوستان میں ہجرت کی تحریک کو اپنے ہاتھ میں لے لیا ہے۔

لہذا میں حضور سے استدعا کرتا ہوں کہ جس قدر جلد ممکن ہو آپ مفصل ذیل امورات کے متعلق کمیٹی کو بغرض ہدایت مطلع فرمائیں۔

۱۔ اعلیٰ حضرت غازی امیر امان اللہ خان زاد اللہ ملکہ و شرفہ کی مملکت میں کتنے مہاجرین پناہ گزین ہو سکتے ہیں۔

۲۔ کتنے مہاجرین حدود افغانستان سے گذر کر وسط ایشیا کی خود مختار اسلامی ریاستوں میں پناہ گزین ہو سکتے ہیں۔

۳۔ مہاجرین کس عمر کے ہوں۔ اور کیا صفات رکھتے ہوں یعنی صنعا، ڈاکٹر، دستکار، بجلی کا کام جاننے والے، انجنیئر یا دوسرے پیشہ ور وغیرہ۔

۴۔ سنٹرل خلافت کمیٹی کو ان امورات کے متعلق تفصیل کی ضرورت ہے تاکہ ہجرت کی تحریک کو باقاعدگی کے ساتھ جاری کیا جائے۔ اور صرف ایسے مسلمانوں کی امداد کی جائے جو جس ملک میں

ہجرت کر کے جائیں وہاں بازا بہت نہ ہوں۔ اس وقت کمیٹی اس امر پر زور دیتی ہے کہ صرف مضبوط اور توانا لوگ جنکے پاس کافی روپیہ ہو ہجرت کریں تاکہ وہ کم از کم ایک سال تک خود اپنے خرچ سے معمولی گزارہ کر سکیں۔ تاہم ڈاکٹر و

صناعون اور انجنیرون وغیرہ کو اس سے مستثنیٰ سمجھا جائے گا۔

کمیٹی امید کرتی ہے کہ پشاور میں خلافت کمیٹی کی ایک شاخ قائم کی جائیگی۔ اور اگر آپ ہدایت

فرمان تو جلال آباد یا کابل میں بھی اسی قسم کی ایک شاخ قائم کی جائے۔
حضور سے استدعا ہے کہ جواب باصواب جلد سے فرمائی بخشین۔

آپ کا خادم (دستخط) شوکت علی خادم کعبہ

جواب منجانب ہزا کسلینسی سفیر صاحب افغانستان

ڈنڈ میر۔ شہہ مغربی۔ یوم دوشنبہ ۳۱ اگست ۱۹۲۲ء

مکرم محترم برادر منجناب مولانا شوکت علی صاحب زاد الطافکم

اسلام علیکم۔ مراسلہ جناب مؤرخ ۱۷ اگست ۱۹۲۲ء از ترخیا پٹی تاریخ ۲۹ اگست ۱۹۲۲ء
بذکر سفارت رسید۔ تجاویزیکہ درباب تحریک ہجرت فکر و اختیار کردہ ایدہمہ معقول مناسب
است۔ آنچہ درباب بعضی امورات استفسارات نمودہ ایدہمہ باقوم میگردد کہ قبل برین ہم من
درین باب بدر بار دولت علیہ افغانستان عریفہ نگار شدہ استصواب نمودہ ام۔ اما تا ہنوز
جوابے نرسیدہ۔ امید است کہ عنقریب چون جواب رسید جناب شمارا مکلاً و مفصلاً بتعطیل
اطلاعی نمودہ خواهد شد۔ درباب التوائے ہجرت بیچ احکام سرکاری بذکر سفارت نرسیدہ
مگر از دفتر پش در اطلاع کہ التوائے ہجرت واقعاً صحیح است۔ اما این محض برای خیر مہاجرین است
کہ انتظام و انشاق شان بدرستی شود۔ باقی از ہر باب خاطر خاطر خود را آسودہ داشتہ باشید کہ
بفضل و مرحمت پروردگار ہمہ کار ہا آسان خواهد شد۔ معاونت خداوندی را بیددگاری ہمہ
مسلمانان خدمتکاران اسلام خوانیم۔ زیادہ ایا مکم سعید۔ فقط

(دستخط) خادم المسلمین سردار گل محمد

جواب منجانب مولانا شوکت علی صاحب

بہئی ۲۰ ستمبر ۱۹۲۲ء

حضور والا حضور کا گرامی نامہ بندہ کے عریفہ مرقومہ ۱۷ اگست کے جواب میں جو کہ در اس
میں بندہ کی عملت کے سبب دیر سے ڈاک میں بھیجا گیا تھا موصول ہوا۔ جناب کے خط

کا خلاصہ اخبارات میں شائع کروا دیا گیا ہے تاکہ مسلمانوں کو اطمینان ہو جائے کہ حسب توقع مہاجرین ہندی کے آرام و آسائش کے لئے افغانستان میں ہر طرح کا انتظام کر دیا جائے گا۔

میں سنٹرل خلافت کمیٹی کی طرف سے استدعا کرتا ہوں کہ حضور مسلمانان ہند کے مشہور و مستند قائد و عالم مولانا ابوالکلام صاحب آزاد اور سنٹرل خلافت کمیٹی کے آزریری سکریٹری مسٹر یعقوب حسن کو شرف باریابی بخشیں۔

اس امر کا فیصلہ ہو گیا ہے کہ کمیٹی کی باامید منظوری ایک لاکھ روپیہ کی رقم بطور قسط اول مہاجرین ہندی کی امداد کیلئے حضور کی وساطت سے افغانستان بھیجی جائے۔ موسم سرما آ رہا ہے اور ہماری خواہش ہے کہ مہاجرین کیلئے جائے رہائش اور ضروری کپڑے مہیا کر دئے جائیں۔ ہم جانتے ہیں کہ یہ ایک فیصلہ رقم ہے مگر ہمیں امید ہے کہ مسلمانوں کی سرگرم امداد سے ہم اعلیٰ حضرت غازی امیر امان اللہ خان زاد اللہ ملکہ و شرف کی حکومت کو مہاجرین ہندی کی امداد کے متعلق سبکدوش کر سکیں گے۔ ہمیں اس امر کا کامل یقین ہے کہ اگر ہندوستان سے ان مہاجرین کیلئے کوئی امداد نہ بھیجی جاتی تو بھی اعلیٰ حضرت انکی حکومت اور خدا ترس افغان اپنا اسلامی فرض خوشی سے بجالاتے اور اس طرح سے دنیا اور آخرت میں عزت اور ثواب حاصل کرتے۔

ہم نے مولانا صاحب موصوف اور مسٹر یعقوب حسن سے استدعا کی ہے کہ وہ حضور کو سامنے سنٹرل خلافت کمیٹی کی طرف سے ایک ایسا وفد افغانستان بھیجنے کی ضرورت کو پیش کریں جو کابل جا کر مہاجرین کی حالت کا اندازہ کرے اور انکے متعلق جو انتظامات کئے گئے ہیں انکی اطلاع دے۔ یہ وفد مہاجرین ہندی کو دولت افغانستان کی خواہشات سمجھا سکیگا اور انھیں ہدایت دیگا کہ وہ دولت افغانستان کے دانشمندانہ اسلامی فیصلوں کی خوشی سے تعمیل کریں۔ ہم حضور سے استدعا کرتے ہیں کہ حضور مہربانی فرما کر اس وفد کے چار پانچ ذمہ دار راہین کیلئے اجازت اور پروانہ راہداری حاصل کریں۔ تاکہ وہ اعلیٰ حضرت امیر صاحب کی خدمت میں حاضر ہو کر انکے وزراء کے مشورہ کے بعد اطمینان و تصفیہ

کر لین۔ حضور کو معلوم ہوگا کہ خود عرض لوگ اور اسلام اور مسلمانوں کے دشمن غلط فہمیان
پھیلا رہے ہیں۔ اس لحاظ سے ہمارا وفد براہ راست واقفیت حاصل کرنے اور دولت
افغانستان کی خواہشات اور قانون افغانستان کی ضروریات کو معلوم کرنے کے بعد
ہمیشہ کیلئے ایک ایسا طرز عمل اختیار کرے گا جس سے تمام آئندہ مشکلات کا خوف رفع ہو جائے
ہم حضور سے استدعا کرتے ہیں کہ حضور اس معاملہ کو جلد سر انجام دین۔ دعا ہے کہ خداؤ
کریم اسلام کو فتح دے اور ترقی عطا فرمائے۔ آمین۔

حضور کا تابعدار (دستخط) شوکت علی خادم کعبہ

جواب الجواب منجانب ہر اہلسنی سفیر صاحب افغانستان

شکلہ - یوم شنبہ - ۲۵ ستمبر ۱۹۲۲ء

مشفق محترم برادر مولانا شوکت علی صاحب زاد اشفاق

بعد از ادائیگی مراسم اخوت مشہود خاطر محبت مظاہر اینکہ گرامی نامہ شما مورخہ ۲۵ ستمبر ۱۹۲۲ء
رسید۔ از کوائف مندرجہ آن دانستہ شدہ از صحتمدی و سلامتی شما مسرت زیاد رخ نمود
آنچہ در باب پذیرائی فضیلت و سعادت ہمراہ مولانا ابوالکلام صاحب و مسٹر طریقت
صاحب تحریر داشتہ بودید ما بسر و چشم برائے پذیرائی اینچنین ذوات بزرگوار آادہ ہستیم
رواق منظر چشم من آشیانہ است کرم نا و فرود آ کہ خانہ خانہ است

جواب مراسلہ سابق شما مطابق خواہش ما بمارسیدہ۔ معاملات حسب لخواہ است۔ در
کار مہاجرین التوا بر طرف شدہ۔ معطلی برائے انتظام مہاجرین بودنہ برائے اسناد انہا
چنانچہ رفتن مہاجرین بہ افغانستان با اجازت شدہ۔ اینکہ ہر دو صاحبان موصوف
بما ملاتی شونہ حقیقت احوال مفصلاً برائے شان واضح کردہ خواہد شد۔ اگر در آمدن شان
قدرے تعطیل یا تاخیر باشد بنویسد کہ ہمان کیفیت را مفصلاً مستقیماً خدمت شما فرستاد
شود۔ نیز اطلاعاً مرقوم است کہ مکتوب جدید شمارہ عیناً بحضور معلیٰ فرستادیم۔ در بارہ
آن بہر جوابی کہ سرفراز شدیم بشما فوراً اطلاع دہی نمودہ خواہد شد۔ باقی خود و شما و

جمع اہالی اسلام را بحصول مقاصد دینی و دنیوی فائز و کامیاب میخوانیم۔ از تاریخ
درود جناب مولانا بہ شملہ اطلاع بدہید کہ دانستہ شویم۔ زیادہ ایام کم سعید و الطاف کم مزید۔

(دستخط) خادم مسلمین گل محمد سفیر

سہرنا کے مطلوبین کی امداد کے لئے ایک لاکھ کی مزید رقم بھیجنا نہایت ضروری
ہے۔ اس کے علاوہ پراپیگنڈا (اشاعت و تبلیغ) کے
کام کے لئے روپیہ کی اشد ضرورت ہے۔ لہذا تیس لاکھ کی رقم سنٹرل خلافت کمیٹی
کے بیت المال میں جلد سے جلد داخل ہو جانی چاہئے۔

کانگریس کمیٹی کی ہدایات ارسال کی جاتی ہیں امید ہے یہ ہدایات بھی مفید ثابت ہوں گی
فقط والسلام

آپ کا خادم

شوکت علی۔ یعقوب حسن۔ احمد حاجی صدیق کھتری۔ سیف الدین کچلو
آزیری سکرٹریان۔ سنٹرل خلافت کمیٹی آف انڈیا بھنڈی بازار۔ بمبئی

تجاویز منظور شدہ

اجلاس چہارم

آل انڈیا خلافت کانفرنس

جو بصدارت عالیجناب مولانا شاہ عبدالماجد صاحب قادیانوی کلکتہ میں بتاریخ ۲۵ ستمبر ۱۹۲۰ء منعقد ہوا تھا

۱

آل انڈیا خلافت کانفرنس کا یہ اجلاس اپنے سابقہ فیصلہ کی بزور توثیق کرتا ہے کہ خلافت مقدسہ اسلامیہ کے متعلق سلطنت برطانیہ اور اسکے جلیفون کی روش اور ترکی عہد نامہ کی جابرانہ اور غیر منصفانہ شرائط کو مدنظر رکھتے ہوئے حقیقت دنیا کے اسلام ہرگز قبول نہیں کر سکتی مسلمانان ہند کے لئے بجز اس کے اور کوئی چارہ نہیں کہ آخر وقت تک اس عہد نامہ کے خلاف اپنی جدوجہد کا سلسلہ جاری رکھیں تا آنکہ خلافت اسلامیہ کے دینی و دنیوی اقتدار بحال ہو کر اسی حالت میں آجائیں جو جنگ سے پہلے تھے۔

محکم :- پنڈت رام بھجرت صاحب جمودھری لاہور

مؤید :- ڈاکٹر اس کمار چکرورتی۔ ڈھاکہ

۲

آل انڈیا خلافت کانفرنس کے اس اجلاس کو ہندوستان کے ان مسلمانوں کے ساتھ جو ادا فرض اور اعلائے کلمۃ الحق کیلئے اس ملک سے ہجرت کر چکے ہیں یا کرنا چاہتے ہیں پوری ہمدردی ہے۔ اور اس پاک مقصد کی تکمیل کیلئے کانفرنس ایسے مسلمانوں کی امداد کرنا اپنا فرض خیال کرتی ہے۔ اور تجویز کرتی ہے کہ سنٹرل خلافت کمیٹی مسئلہ ہجرت کو اپنی نظام عمل میں شریک کر کے باقاعدہ طور پر مہاجرین کی روانگی کا انتظام اپنے ذمے لے۔

محکم :- مولوی عبد الغفور صاحب پٹور

مؤید :- مولوی عطاء اللہ صاحب امرتسر

مؤید ثانی :- مولانا شوکت علی صاحب خادوم کعبہ

۳۔ آل انڈیا خلافت کانفرنس کا یہ اجلاس حکومت برطانیہ کی اس حکمت عملی کے خلاف جو اس وقت بعض مالک اسلامیہ میں عموماً اور مرکز خلافت اور عراق عرب میں خصوصاً اختیار کر رکھی ہو سکتی سے اعتراض کرتا ہی اور ظاہر کرتا ہی کہ باوجود احکام شرعیہ کے صاف اور واضح طور پر پیش کئے جانیکے اب تک مسلمان زمین ان ممالک میں رکھی گئی اور بھیجی جا رہی ہیں۔ اور گورنمنٹ کو متنبہ کرتا ہے کہ اسکے اس طرز عمل سے مسلمانوں کے جذبات کو مزید اشتعال ہو رہا ہے جسکے نتائج کی ذمہ داری خود گورنمنٹ پر عائد ہوگی۔

محکم :- نواب غلام محمد صاحب کلامی (مدراں) مؤید :- مسٹر عبدالرحیم صاحب (بالا گھاٹ)

۴۔ آل انڈیا خلافت کانفرنس کا یہ اجلاس اعلیٰ حضرت خلیفۃ المسلمین و امیر المومنین کی اس تکیسی و مجبوری پر جس پر انھیں دل متحرک کے ظالمانہ فیصلہ کو کرنا تسلیم کرنے پر مجبور کر دیا اپنے دلی رنج اور اس جاہلانہ فیصلہ کے صادر کرنے والوں کے خلاف غصہ کا اظہار کرتا ہے۔ اور حضور اقدس و اعلیٰ کو یقین دلاتا ہے کہ جب تک حضور مدوح کے وہ اقتدارات جو رسول اللہ صلی اللہ علیہ وسلم کے جانشین ہونے کی حیثیت سے آپ کو حاصل ہیں بحال نہ ہو جائیں گے مسلمانا ہند کبھی چین سے نہ بیٹھیں گے۔ اور اقتدارات خلافت کی بحالی کیلئے اپنے خون کا آخری قطرہ تک بہا دینا اپنے لئے موجب سعادت و ابدی تصور کریں گے۔

منجانب جناب صدر صاحب

۵۔ آل انڈیا خلافت کانفرنس کا یہ اجلاس اعلیٰ حضرت امیر امان اللہ خان غازی تاجدار خود مختار افغانستان کی اس اسلامی ہمدردی کا جو حضور مدوح نے ہندی مہاجرین کے ساتھ اس وقت تک ظاہر فرمائی ہے شکر یہ ادا کرتا ہے اور امید کرتا ہے کہ مہاجرین ہند کیلئے حضور مدوح کی حکومت کی طرف سے آئندہ بھی ہر طرح کی آسانیاں ہم پہنچانی جائیں

محکم :- مولوی ظفر علی صاحب۔ اوٹیر زمیندار لاہور۔ مؤید :- مولوی محمد اکرم خان صاحب کلکتہ

مؤید ثانی :- ملک لعل خان صاحب گوجرانوالہ پنجاب

۶ یہ کانفرنس ہندوؤں اور مسلمانوں کے اتحاد کو اس ملک کی آئندہ فلاح و بہبود کیلئے لازمی خیال کرتی ہے اور خدائی قدوس کا شکر یہ ادا کرتی ہے کہ یہ اتحاد عملی طور پر روز بروز ترقی کر رہا ہے۔

۷ محرک :- ڈاکٹر سیف الدین صاحب کچلو۔ مؤید :- مولانا حسرت موہانی صاحب آل انڈیا خلافت کانفرنس کا یہ اجلاس مسلمانان ہند سے استدعا کرتا ہے کہ مسئلہ خلافت کو تمام مراحل مقاصد کی تکمیل کیلئے سر دست تمکین لاکھ روپیہ کی رقم جلد سے جلد فراہم کریں

منجانب جناب صدر صاحب

۸ یہ اجلاس تمام صوبوں کی خلافت کمیٹیوں سے درخواست کرتا ہے کہ اپنے اپنے صوبوں میں ہر خلافت کمیٹی کے ماتحت رضا کاروں کے حیش کے قیام کا انتظام کریں تاکہ انتظام محاسن، قیام امن و امان، تحصیل سرمایہ اور عدم تعاون کے متعلق کوشش اور سعی کریں۔

منجانب جناب صدر صاحب

۹ آل انڈیا خلافت کانفرنس کا یہ اجلاس تجویز کرتا ہے کہ ایک وفد تمام بڑے بڑے سجادہ نشینوں اور مشائخ و علما کی خدمت میں حاضر ہو کر ان فرائض کی طرف انھیں توجہ دلائے جو خلافت کی طرف سے اہم عائد ہوتے ہیں۔

منجانب جناب صدر صاحب

۱۰ آل انڈیا خلافت کانفرنس کا یہ اجلاس شمال مغربی سرحدی صوبہ اور سندھ کے اُن اصحاب کے ساتھ اپنی دلی ہمدردی کا اظہار کرتا ہے جو مسئلہ خلافت کی وجہ سے حکام کی بیجا سختیوں کا شکار ہوئے ہیں۔ اور امید کرتا ہے کہ وہ اصحاب ان مصائب کو جو ان پر خدمت اسلام کرتے ہوئے نازل ہوئے ہیں نہایت استقامت اور ثبات کو ساتھ برداشت کر کے اپنے جملہ بھائیوں کے لئے موجب ہدایت ثابت ہوں گے۔

نیز یہ کانفرنس نہایت واضح طور پر اعلان کرتی ہے کہ حکومت صوبہ سرحدی و سندھ خلافت اور ہجرت جیسی مذہبی اور اہم تحریکوں کو نہایت ناجائز اور ظالمانہ طریقوں سے دبانہ کی کوشش کر رہی ہیں اور اس طرح گویا فساد اور نقص امن کو از خود دعوت دہی ہیں

جسکی ذمہ داری تمام تر انکے سر پر عائد ہوگی۔

۱۱۔ آل انڈیا خلافت کانفرنس کا یہ اجلاس مسلمانان ہند کی طرف سے اہل مصر کی خدمت میں جو انکی برادران دینی ہیں اس شاندار جدوجہد اور بدیع المنزلت قربانیوں پر صدق دل سے ہدیہ مبارکباد پیش کرتا ہے جسکی بدولت انھیں قومی آزادی کی نعمت میسر ہوئی۔ اور امید رکھتا ہے کہ اہل مصر کی ان قیمتی کوششوں کا سلسلہ خلافت اسلامیہ کی دینی و دنیوی اقتدار کی بحالی کیلئے برابر جاری رہیگا تاکہ مقصد عالیہ جو ہندوستان اور تمام دُنیا کے اسلام کے پیش نظر ہے حاصل ہو جائے۔

محرمک:۔ سیٹھ احمد حاجی صدیق کھتری بی بی مؤید:۔ مسٹر عبدالغنی چوہدری بی بی
۱۲۔ آل انڈیا خلافت کانفرنس کا یہ اجلاس پورے یقین اور وثوق کے ساتھ اعلان کرتا ہے
کہ ترک موالات پر عمل کرنا مسلمانوں کا شرعی فرض ہے۔ اور سلسلہ خلافت کی جدوجہد
میں سب سے پہلے ہمیں اپنی متفقہ کوشش اسی بات کیلئے وقف کر دینی چاہئے کہ مسلمانان
ہند اس فرض شرعی کو پوری طرح انجام دیں۔

محرمک:۔ مولوی سید حسین میاں صاحب پٹواری مؤید:۔ پنڈت نیکی رام صاحب شرما
مؤید ثانی:۔ بابولیت موہن گھوشا صاحب کلکتہ



